

Opinjoni tal-Kumitat Ekonomiku u Soċjali Ewropew dwar il-“Proposta għal Direttiva tal-Parlament Ewropew u tal-Kunsill li temenda d-Direttiva 96/53/KE tal-25 ta’ Lulju 1996, li tistabbilixxi għal ċerti vetturi tat-triq li jiċċirkolaw fi hdan il-Komunità d-dimensjonijiet massimi awtorizzati fit-traffiku nazzjonali u internazzjonali u l-piżijiet massimi awtorizzati fit-traffiku internazzjonali”

COM(2013) 195 final/2 — 2013/0105 (COD)

(2013/C 327/22)

Relatur Ġenerali: **is-Sur RANOCCHIARI**

Fit-13 ta’ Mejju 2013 u fit-18 ta’ April 2013, il-Kunsill u l-Parlament Ewropew rispettivament iddeċidew, b’konformità mal-Artikolu 91 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew, dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 96/53/KE tal-25 ta’ Lulju 1996, li tistabbilixxi għal ċerti vetturi tat-triq li jiċċirkolaw fi hdan il-Komunità d-dimensjonijiet massimi awtorizzati fit-traffiku nazzjonali u internazzjonali u l-piżijiet massimi awtorizzati fit-traffiku internazzjonali

COM(2013) 195 final/2 – 2013/0105 (COD).

Fil-21 ta’ Mejju 2013 il-Bureau tal-Kumitat ta istruzzjonijiet lis-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Infommazzjoni sabiex tipprepara l-hidma tal-Kumitat dwar is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-491 sessjoni plenarja tiegħu tal-10 u l-11 ta’ Lulju 2013 (seduta tal-11 ta’ Lulju) li jahtar lis-Sur Ranocchiarri bhala relatur ġenerali, u adotta din l-Opinjoni b’87 vot favur u astensjoni waħda (1).

1. Konklużjonijiet u rakkomandazzjonijiet

1.1 Il-KESE jilqa’ l-proposta tal-Kummissjoni biex, wara sbatax-il sena, tirrevedi d-Direttiva attwali dwar il-piżijiet u d-dimensjonijiet ta’ ċerti vetturi. Il-proposta għandha l-għan li ssegwi l-progress teknoloġiku sabiex ikollna vetturi li jhammgu anqas u li huma aktar sikuri.

1.2 Fl-istess hin il-KESE jinnota li ċerti kwistjonijiet għandhom jiġu ċċarati biex b’hekk ir-revizjoni tkun koerenti mal-leġislazzjoni li hemm diġà, filwaqt li jiġu evitati kull kumplessità u/jew diskriminazzjoni mhux mehtieġa.

1.3 F’dan ir-rigward il-KESE huwa kunfidenti li l-Kumitat ta’ Esperti, imwaqqaf bl-għan li jadotta atti ddelegati, se jgħin biex jitnehha kwalunkwe nuqqas ta’ konsistenza.

1.4 Fir-rigward tal-flaps ta’ wara, il-KESE jirakkomanda li l-armor tagħhom fuq il-vetturi jiġi inkluż fis-skema attwali tal-Approvazzjoni tat-Tip Ewropea (European Type Approval), u tiġi evitata l-Approvazzjoni tat-Tip Nazzjonali (National Type Approval) li tkun tirrappreżenta pass lura fir-rigward tal-Approvazzjoni tat-Tip għal Vettura Shiha (Whole Vehicle Type Approval).

1.5 L-eżenzjoni tal-piż li tinghata biss lill-vetturi b’zewġ fusijiet u li għandhom propulsjoni elettrika jew ibrida għandha tiġi estiża għall-vetturi bi tliet fusijiet jew aktar u għal vetturi oħrajn li jużaw sistemi ta’ propulsjoni u karburanti alternattivi, f’dawk

il-każi fejn is-soluzzjonijiet tekniċi rilevanti jgħibu magħhom toqol żejjed u b’hekk titnaqqas il-kapaċità ta’ tagħbija fuq il-vetturi.

1.6 It-tagħmir ta’ ppeżar abbord huwa rakkomandat iżda mhux mandatatorju. Il-KESE jfakkar li ma teżistix soluzzjoni teknika għat-tipi kollha ta’ vetturi u l-armor tagħhom jista’ jkun diffiċli ħafna fuq vetturi li għandhom suspensjoni mekkanika u/jew għadd kbir ta’ fusijiet.

Fl-aħhar mill-aħhar se jkun diffiċli ferm li niksbu sistema preċiża biżżejjed biex tkun tista’ tintuża bhala għodda għall-infruzar. Għall-kuntrarju, l-istess riżultat ikun jista’ jinkiseb bl-irduppar tas-sistema tal-moviment tal-piż integrata fil-wiċċ tat-triq (weight in motion system integrated in the road surface – WIM) li tintuża diġà fl-Istati Membri.

1.7 Fl-aħhar nett, dwar il-kunċett modulari jew il-Vetturi Tqal u Twal (Longer Heavier Vehicles – LHVs) il-KESE jemmen li l-proposta tal-Kummissjoni Ewropea, għalissa, hija dik it-tajba kif imfisser aktar fil-punt 4.6 ta’ din l-Opinjoni.

1.8 Madankollu teżisti l-possibiltà, ladarba aktar Stati Membri jibdew jippermettu l-użu traskonfinali tal-vetturi tqal u twal, li naraw effett b’mod suċċessiv, u bil-mod il-mod vetturi bhal dawn jiġu permessi madwar l-Ewropa kollha. F’dan il-każ dawn id-derogi jistgħu jwasslu biex dik li bħalissa hija Prattika ta’ eċċezzjoni ssir haġa normali, u jinkiser il-prinċipju ewlieni tal-proposta li jishaq li l-kunċett modulari ma jaffettwax b’mod sinifikanti l-kompetizzjoni internazzjonali, u b’hekk jintlaqtu hażin l-Istati Membri li ma jippermettux il-vetturi tqal u twal fit-territorju tagħhom.

1.9 Jekk jiġri dan, il-Kummissjoni Ewropea ma tkun tista' tagħmel xejn li jkun nota u thalli l-forzi tas-suq jiddeterminaw it-triq li rridu nsegu. Jekk il-vetturi tqal u twal jiksibu sehem tas-suq fl-Istati Membri u jkollhom rekwiżiti ta' infrastruttura u sikurezza adegwati, il-Kummissjoni Ewropea ma jkollhiex rwol biex tillimitahom minghajr ma tkun qed tikser il-prinċipju tas-sussidjarjeta.

2. Introduzzjoni

2.1 Id-Direttiva attwali, li tistabbilixxi għal ċerti vetturi tat-triq li jiċċirkolaw fi hdan il-Komunita d-dimensjonijiet massimi awtorizzati fit-traffiku nazzjonali u internazzjonali u l-piżijiet massimi awtorizzati fit-traffiku internazzjonali⁽¹⁾ tmur lura għal Lulju tal-1996.

2.2 Fid-dawl tal-htieġa aktar stretta li jitnaqqsu l-emissjonijiet ta' gass b'effett ta' serra u l-konsum tal-prodotti taż-żejt, u meta wiehed iqis li t-trasport tat-triq jirrapprezenta 82 % tal-konsum tal-enerġija fis-settur tat-trasport, kien wasal iż-żmien li tiġi agġornata din il-legislażzjoni billi tintuża l-aktar evoluzzjoni teknika reċenti għat-tnaqqis tal-konsum tal-karburanti u għall-faċilitar tal-operazzjonijiet tat-trasport intermodali.

2.3 Fil-fatt, il-White Paper tal-2011 dwar it-trasport⁽²⁾ diġà kienet habbret ir-reviżjoni tad-Direttiva attwali bl-għan li jitpoġġew fis-suq vetturi aktar effiċjenti fl-użu tal-enerġija.

2.4 Fid-dawl ta' dak li ssemma hawn fuq, il-KESE jilqa' b'sodisfazzjoni l-proposta tal-Kummissjoni Ewropea għar-reviżjoni tad-Direttiva attwali, meta nqisu li tali reviżjoni ma tqisx biss it-tnaqqis fil-konsum tal-karburanti iżda tqis ukoll il-bżonnijiet tat-trasport intermodali u tal-kontejnerizzazzjoni (containerisation) u, fl-aħhar iżda mhux l-anqas, is-sikurezza tat-toroq.

3. Kontenut essenzjali tal-proposta tal-Kummissjoni Ewropea

3.1 Biex tingħata deroga mid-dimensjonijiet massimi tal-vetturi:

- għaż-żieda ta' tagħmir aerodinamiku (flaps ta' wara) biex tittejjeb l-effiċjenza fl-użu tal-enerġija;
- għall-modifika tal-kabina biex tittejjeb il-prestazzjoni aerodinamika u s-sikurezza tat-triq kif ukoll il-kumdità tas-sewwieq.

3.2 Biex tingħata zieda ta' tunnellata wahda fil-piż għal:

- vetturi b'żewġ fusijiet li għandhom propulsjoni elettrika jew ibrida sabiex jiġu permessi t-toqol tal-batteriji u l-propulsjoni doppja, minghajr hsara għall-kapaċità tat-tagħbija ta' dawkl-vetturi;

⁽¹⁾ Għall-garr tal-passaġġieri: **M2** (minn 8+1 sits b'massa mass. < 5 tunnelli); **M3** (l-istess numru ta' sits bħal fM2 iżda b'massa mass. > 5 tunnelli). Għall-garr tat-tagħbija: **N2** (massa mass. > 3.5 u < 12-il tunnelli); **N3** (massa mass. > 12-il tunnelli); **O2** (trejlers b'massa mass. > 0.75 u < 3.5 tunnelli); **O3** (trejlers b'massa mass. > 3.5 u < 10 tunnelli); **O4** (trejlers b'massa mass. > 10 tunnelli).

⁽²⁾ COM(2011) 144 final.

— l-istess zieda ta' piż se tingħata lill-kowċis biex tittiehed kunsiderazzjoni taż-żieda tal-piż medju tal-passiġġieri u l-bagalji tagħhom, iżda wkoll tal-piż tat-tagħmir il-gdid ta' ppeżar abbord. Permezz ta' dan jiġi evitat li jitnaqqas in-numru ta' passiġġieri għal kull kowċ.

3.3 Biex tingħata eżenzjoni ta' 15-il ċm fit-tul tat-trakkijiet biex ikun possibbli l-użu tal-kontejners ta' 45 pied fil-livell tal-UE.

3.4 Sabiex jiġi ntraċċat aħjar il-ksur relatat ma' tagħbija żejda hija rakkomandata l-introduzzjoni ta' "tagħmir ta' ppeżar abbord" li jkun jista' jikkomunika d-data tal-ippeżar lill-awtoritajiet ta' inspezzjoni, u jiġu żgurati kundizzjonijiet indaqs fost it-trasportaturi.

3.5 Biex jiġi kkonfermat l-użu traskonfinali tas-Sistema Modulari Ewropea (European modular system – EMS) jew tal-LHVs, meta dawn jaqsmu fruntiera wahda biss, u bil-kundizzjoni li ż-żewġ Stati Membri konċernati jkunu jippermettu dan, filwaqt li jiġu rispettati l-limiti ta' deroga previsti mid-Direttiva. Dan l-użu m'għandux iħalli impatt sinifikanti fuq il-kompetizzjoni internazzjonali.

3.6 Il-Kummissjoni Ewropea se tabbozza karatteristiċi tekniċi, livell minimu ta' prestazzjoni, restrizzjonijiet tal-manifattura u proceduri dwar ir-rekwiżiti li jissemmew hawn fuq.

3.7 F'dan ir-rigward, twaqqaf Kumitat ta' Esperti bl-għan li jadotta atti ddelegati li jirreagġixxu għall-prinċipju standard ta' bażi tal-prestazzjoni, u b'hekk tiġi evitata l-impożizzjoni ta' obbligi sproporzjonati li jistgħu jippenalizzaw l-SMEs b'mod partikolari. Il-partijiet interessati ewlenin kollha huma involuti fil-Kumitat ta' Esperti.

4. Kummenti tal-KESE

4.1 Flaps ta' wara

4.1.1 It-tul massimu awtorizzat tal-vetturi jista' jinqabeż l-aktar b'żewġ metri jekk il-flaps aerodinamiċi (li jingħalqu/jingħibdu l'għewwa) jkunu mwahhla fuq wara.

4.1.2 Il-KESE jappoġġja l-innovazzjoni iżda jstieden lill-Kummissjoni Ewropea biex tevita kull kunflitt ta' legislażzjoni bejn din il-proposta (tolleranza ta' 2 metri) u l-legislażzjoni tal-approvazzjoni tat-tip (Reg. 1230/2012) li tippermetti zieda ta' 50 ċm fuq wara fit-tul tal-vettura u li għandha tiġi agġornata hekk kif tiġi adottata din il-proposta.

4.1.3 Barra dan, din il-proposta tgħid li t-twahhil ta' tali tagħmir aerodinamiku għandu jkollu l-approvazzjoni tat-tip nazzjonali mill-Istat Membru li se jorhoġġi certifikat adatt li għandu jiġi aċċettat mill-bqija tal-Istati Membri kollha. Għall-kuntrarju, il-KESE fir-rigward tal-importanza ta' dak it-tagħmir, u anke f'termini ta' sikurezza, jirakkomanda bil-qawwa li l-approvazzjoni tagħhom għandha tiġi inkluża fl-iskema attwali tal-approvazzjoni tat-tip Ewropea. L-approċċ nazzjonali jkun jirrapprezenta pass lura fir-rigward tal-approvazzjoni tat-tip għal vettura shiha.

4.2 Semplifikazzjoni tal-kabina

4.2.1 Il-KESE jissuggerixxi bil-qawwa li kemm id-Direttiva kif ukoll ir-riżultat tal-Kumitat ta' Esperti jinkludu dispożizzjonijiet speċifiċi dwar it-titjib tal-kumdità tal-kabina tas-sewwieq. Ghadd dejjem jikber ta' sewwieqa li jagħmlu vjaġġi internazzjonali fi hdan l-UE jqattghu l-hin tal-mistrieħ tagħhom fit-trakk, u hemm ukoll il-każ estrem tas-sewwieqa mhux residenti (sewwieqa li jahdmu f'pajjiż differenti mill-pajjiż ta' residenza tagħhom) li effettivament jgħixu xhur shaħ fit-trakk tagħhom. Huwa fundamentali li tittejjeb il-kabina tas-sewwieq. Dan it-titjib ċertament ikollu jirdoppja bl-infurzar tar-Regolament (KE) 561/2006 li jipprojbixxi li s-sewwieqa jiehdu l-hin tal-mistrieħ tagħhom ta' kull ġimgha fil-vettura, u bis-saħħa tal-miżuri biex jinbnew żoni ta' parkeġġ godda, li jkunu protetti u affordabbli.

4.2.2 Il-KESE jfakkar li d-disinn tal-kabina huwa eżerċizzju kumplikat, iquim il-flus u jirrikjedi l-hin biex jiġi żviluppjat. Konsegwentement il-produtturi għandu jkollhom biżżejjed hin tat-tnejn qabel l-implimentazzjoni. Għal din ir-raġuni, il-KESE jissuggerixxi perjodu ta' tranżizzjoni li jiżgura kundizzjonijiet indaqs għall-produtturi kollha.

4.3 Vetturi bi propulsjoni elettrika jew ibrida

4.3.1 Il-KESE jappoġġja l-eżenzjoni tal-piż mogħtija lil dawn il-vetturi, kemm it-trakkijiet kif ukoll il-kowċis, imma jirrakkomanda bil-qawwa li d-deroga tkun tista' tiġi applikata għal vetturi bi tliet fusijiet jew aktar.

4.3.2 Barra dan, il-KESE jemmen li l-vetturi ekoloġiċi kollha għandhom jiġu trattati bl-istess mod, skont il-prinċipju tan-newtralità teknoloġika li saħansitra ġie kkonfermat ukoll mill-Kummissjoni Ewropea fil-Pjan ta' Azzjoni għal industrija tal-karozzi kompetittiva u sostenibbli fl-Ewropa "CARS2020" ⁽³⁾. Għal din ir-raġuni l-KESE jirrakkomanda li tingħata l-istess eżenzjoni għal sistemi oħrajn ta' propulsjoni u għal karburanti alternattivi, fejn is-soluzzjonijiet tekniċi jgħibu magħhom toqol żejjed li jolqot b'mod negattiv il-kapaċità ta' tagħbija, jiġifieri vetturi li jahdmu bl-idroġenu, bil-gass naturali kkompressat (CNG) u bil-gass naturali likwifikat (LNG).

4.4 Kontejners tal-hamsa u erbghin pied għat-trasport intermodali

4.4.1 Il-KESE jappoġġja bis-shiħ il-proposta biex it-tul tal-vetturi li jintużaw għat-trasport tal-kontejners tal-45 pied jiġi estiz bi 15-il ċm.

4.4.2 Dan it-tip ta' kontejners, li żdiedu fin-numru tagħhom b'86 % bejn l-2000 u l-2010, u jirrapprezentaw 20 % tal-istokk globali tal-kontejners, b'seħem tas-suq ta' madwar 3 % fl-Ewropa, mhux se jkollhom aktar bżonn ta' permess speċjali, u b'hekk se jiġi ffaċilitat it-trasport intermodali.

4.4.3 Aspett dubjuż ta' din il-proposta hija l-ġustifikazzjoni għal-limitazzjoni rigward il-parti tat-triq fit-trasport kif prevista fl-Artikolu 11: *mhux aktar minn 300 km tat-territorju tal-Unjoni Ewropea, jew sal-eqreb terminali li bejniethom ikun hemm servizz regolari*. Tali dispożizzjoni tista' tkun pjuttost diffiċli biex tiġi interpretata u kkontrollata. Barra minn hekk jidher li huwa

dubjuż ukoll it-trattament differenti tal-vjaġġi bit-triq minn/lejn it-trasport marittimu fuq distanza qasira mhuma determinati ebda limiti u, jidher li hija permessa distanza itwal bit-triq, b'diskriminazzjoni kontra l-arranġamenti l-oħrajn ta' trasport intermodali.

4.5 Tagħmir ta' ppeżar abbord

4.5.1 Huwa magħruf li l-ispezzjonijiet tal-vetturi fir-rigward ta' tagħbija żejda ta' spiss ma jkunux effiċjenti u fi kwantità biżżejjed, u dan jipperikola s-sikurezza tat-toroq, b'incidenza għolja ta' ksur li jagħti vantaġġ kompetittiv lit-trasportaturi li ma jimxux mar-regoli rilevanti.

4.5.2 Biex jitwahhal tali tagħmir abbord mhuwiex komputu faċli, ma jeżistux soluzzjonijiet tekniċi għat-tipi kollha ta' vetturi u se jkun kumplikat hafna u bi spiża kbira biex niksbu sistema preċiża biżżejjed sabiex tintuża bħala għodda għall-infurzar. Barra minn hekk dan it-tip ta' tagħmir jista' jitwahhal biss fuq vetturi godda u jeżisti r-riskju li l-Istati Membri jistgħu jimplementaw sistemi differenti li jwassal għal frammentazzjoni tas-suq.

4.5.3 L-istess kejl jista' jinkiseb meta bejn wieħed u iehor tiġi rduppjata l-WIM eżistenti u jidher li din tista' tkun soluzzjoni Prattika tajba anke skont il-valutazzjoni tal-impatt ta' din il-proposta fejn il-benefiċċji għall-Istati Membri huma stmati li jkunu hafna akbar mill-ispejjeż.

4.6 Sistema modulari Ewropea/Kunċett modulari

4.6.1 Dan is-sugġett sar iżjed sensitiv u kontroversjali mindu l-approvazzjoni tad-Direttiva attwali fl-1996, meta giet aċċettata d-deroga marbuta mal-kunċett modulari wara l-adeżjoni tal-Finlandja u l-Isvezja fl-UE, fejn l-LHVs kienu diġà qed joperaw bejn iż-żewġ pajjiżi.

4.6.2 Fil-qosor, l-EMS tikkonsisti f'arranġament flimkien tal-itwal semitrejler b'tul massimu ta' 13,60 m mal-itwal trasportatur tat-tagħbija (load-carrier) b'tul massimu ta' 7,82 m li huma permessi fl-UE. Ir-riżultat huwa vettura b'tul massimu ta' 25,25 m b'piż gross li jilhaq is-60 tunnellata, filwaqt li fil-pajjiżi tal-UE li ma jippermettux l-EMS it-tul massimu huwa ta' 16,50 m għall-vetturi artikolati u ta' 18,75 m għall-ferroviji tat-triq (road trains) b'piż gross li jilhaq l-40 tunnellata (sa 44 tunnellata meta jgħorru kontejners ta' 40/45 pied fit-trasport intermodali).

4.6.3 Il-punti favur jew kontra l-EMS huma magħrufin u b'xi mod jidhru fid-diversi laqmijiet li jingħatawllhom, li jvarjaw minn "eco combi" u "euro combi" sa "giga-liners", "mega trucks", "super lorries" u aktar.

4.6.4 Dawk favur l-EMS jenfasizzaw li se ttejjeb is-sistema logistika tal-kontinent Ewropew. Żewġ LHVs jistgħu jissostitwixxu tliet vetturi tqal tal-merkanzija (heavy goods vehicles – HGVs) li joperaw bħalissa; u b'hekk in-numru ta' vjaġġi jonqos b'madwar 30 %, il-konsum tal-karburant jonqos bi 15 % u jsir iffrankar ta' spejjeż ta' aktar minn 20 %. Dan kollu jkun jippermetti aktar vantaġġi rigward l-ambjent, il-kongestjoni, id-degradazzjoni tat-toroq u s-sikurezza tagħhom.

⁽³⁾ COM(2012) 636 final.

Il-kamp oppost juża bejn wiehed u iehor l-istess argumenti biex jgħid il-maqlub: l-EMS hija riskju għas-sikurezza tat-traffiku fit-triq, b'impatt kbir fuq l-infrastruttura tat-toroq u pressjoni akbar fuq l-ambjent. Jekk tirnexxi, tista' trahhas it-trasport bit-triq u żżid it-traffiku tat-toroq, billi t-trasport tal-oġġetti minflok bil-ferrovija jibda jsir bit-triq.

4.6.5 Dawn il-fehmiet opposti ma jinstabux biss fost il-partijiet interessati imma saħansitra wkoll fost l-Istati Membri. Kif issemma diġà l-Finlandja u l-Isvezja ilhom jawtorizzaw l-EMS għal żmien twil u l-Pajjiżi l-Baxxi għamlu l-istess fl-2008, wara snin twal ta' ttestjar. Il-Germanja, il-Belġju u d-Danimarka għadhom għaddejnin bil-provi filwaqt li Stati Membri oħrajn iddikjaraw li huma kontra l-EMS fit-territorju tagħhom.

4.6.6 Dak li qed tipproponi issa l-Kummissjoni Ewropea mhuwa xejn aktar minn kjarifika tat-test tad-Direttiva attwali, liema test kien jitqies pjuttost ambigwu. Il-punti ewlenin huma:

— l-użu tal-EMS huwa għażla li trid tithalla fidejn l-Istati Membri skont il-prinċipju tas-sussidjarjetà, abbażi tal-kondizzjonijiet lokali differenti, u b'konformità man-newtralità fil-mod tat-trasport tal-UE;

— l-ebda Stat Membru ma huwa obbligat juża l-EMS, iżda għandu d-dritt jipprojbixxi t-traffiku tal-EMS fit-territorju tiegħu;

— l-EMS tista' taqşam il-fruntiera ta' Żewġ Stati Membri maġenb xulxin li jawtorizzaw l-użu tagħha sakemm l-operazzjonijiet tat-trasport jibqgħu ristretti għal dawk iż-żewġ Stati Membri f'networks ta' toroq.

4.6.7 Il-KESE jemmen li l-proposta tal-Kummissjoni Ewropea dwar l-EMS hija dik it-tajba, kemm legalment kif ukoll politika-ment.

4.6.8 Il-Kummissjoni Ewropea la tista' timponi projbizzjoni u lanqas liberalizzazzjoni dwar l-EMS mingħajr ma tkun qed tikser il-prinċipju tas-sussidjarjetà u n-newtralità tal-mod ta' trasport. Fil-fehma tal-KESE huwa fidejn l-Istati Membri biex jieħdu deċiżjoni wara li jkunu wettqu l-analiżi tal-kost-benefiċċju tagħhom stess

4.6.9 Fuq perjodu ta' żmien itwal, kif diġà kien sugġerit f'Opinjoni preċedenti tal-KESE⁽⁴⁾, għandu jiġi vvalutat jekk l-użu ta' vetturi tat-triq iżjed twal li jahdmu b'karburanti godda jistax jintrabat mal-iżvilupp ta' kurituri multimodali li fil-Pjan Direzzjonali huma kkunsidrati parti mill-core network tat-TEN-T.

Brussell, 11 ta' Lulju 2013.

Il-President
tal-Kumitat Ekonomiku u Soċjali Ewropew
Henri MALOSSE

(4) ĠU C 24, 28.1.2012, p. 146-153.